



## **Azərbaycan Respublikasının Nazirlər Kabineti**

### **«Azərbaycan Respublikasının Dövlət Tikinti Normativ Sənədlər Sisteminin təkmilləşdirilməsi üzrə Tədbirlər Planı»nın təsdiq edilməsi barədə**

#### **Qərar № 7**

*Bakı şəhəri, 8 yanvar 2009-cu il*

«Azərbaycan Respublikasında tikinti sahəsində dövlət nəzarətinin gücləndirilməsi haqqında» Azərbaycan Respublikası Prezidentinin [2007-ci il 30 avqust tarixli, 624 nömrəli](#) Fərmanının 6-cı bəndinin ikinci abzasının icrası ilə əlaqədar Azərbaycan Respublikasının Dövlət Tikinti Normativ Sənədlər Sisteminin müasir tələblərə uyğunlaşdırılaraq təkmilləşdirilməsi məqsədi ilə Azərbaycan Respublikasının Nazirlər Kabineti **qərara alır:**

1. «Azərbaycan Respublikasının Dövlət Tikinti Normativ Sənədlər Sisteminin təkmilləşdirilməsi üzrə Tədbirlər Planı» təsdiq edilsin ([əlavə olunur](#)).
2. Azərbaycan Respublikasının Fövqəladə Hallar Nazirliyinə və Azərbaycan Respublikasının Dövlət Şəhərsalma və Arxitektura Komitəsinə tapşırılsın ki, hər ilin sonunda Tədbirlər Planının icrasına dair ümumiləşdirilmiş məlumatları Azərbaycan Respublikasının Nazirlər Kabinetinə təqdim etsin.
3. Azərbaycan Respublikasının Maliyyə Nazirliyinə tapşırılsın ki, 2 ay müddətində bu qərarın icrası ilə bağlı müvafiq təşkilatlarla razılaşdırılmış təklifləri Azərbaycan Respublikasının Nazirlər Kabinetinə təqdim etsin.
4. Bu qərar imzalandığı gündən qüvvəyə minir.

*Azərbaycan Respublikasının Baş naziri*

**A. RASI-ZADƏ**

---

*Azərbaycan Respublikası  
Nazirlər Kabinetinin  
2009-cu il 8 yanvar tarixli,  
7 nömrəli qərarı ilə  
təsdiq edilmişdir*

# Azərbaycan Respublikasının Dövlət Tikinti Normativ Sənədlər Sisteminin təkmilləşdirilməsi üzrə Tədbirlər Planı

Sıra №-si	Tədbirlər	İcraçı təşkilatlar	İcra müddəti
1	2	3	4
1.	Azərbaycan Respublikasının Tikinti Məcəlləsi layihəsinin hazırlanması	Ədliyyə Nazirliyi, Fövqəladə Hallar Nazirliyi, Dövlət Şəhərsalma və Arxitektura Komitəsi, Standartlaşdırma, Metrologiya və Patent üzrə Dövlət Komitəsi	2009-cu ilin I yarımilliyi
2.	Azərbaycan Respublikasının Dövlət Tikinti Normativ Sənədlər Sisteminin yeniləşdirilməsi və təkmilləşdirilməsi üzrə müvafiq proqram layihəsinin hazırlanması	Fövqəladə Hallar Nazirliyi, Dövlət Şəhərsalma və Arxitektura Komitəsi, Standartlaşdırma, Metrologiya və Patent üzrə Dövlət Komitəsi, Ədliyyə Nazirliyi	2009-cu ilin I yarımilliyi
3.	Azərbaycan Respublikasının Dövlət tikinti normativ sənədlərinin həmin proqramın çərçivəsində təhlil edilərək yeniləşdirilməsi və təkmilləşdirilməsi	Fövqəladə Hallar Nazirliyi, Dövlət Şəhərsalma və Arxitektura Komitəsi, Standartlaşdırma, Metrologiya və Patent üzrə Dövlət Komitəsi, Səhiyyə Nazirliyi, Təhsil Nazirliyi, İqtisadi İnkişaf Nazirliyi, Kənd Təsərrüfatı Nazirliyi, Nəqliyyat Nazirliyi, Əmək və Əhalinin Sosial Müdafiəsi Nazirliyi, Sənaye və Energetika Nazirliyi, Maliyyə Nazirliyi, Azərbaycan Meliorasiya və Su Təsərrüfatı Açıq Səhmdar Cəmiyyəti, «Azərsu» Açıq Səhmdar Cəmiyyəti, «Azərenerji» Səhmdar Cəmiyyəti	2009 — 2011-ci illər
4.	Azərbaycan Respublikasının seysmoloji təhlükəsizliyi üzrə proqram layihəsinin hazırlanması	Fövqəladə Hallar Nazirliyi, Dövlət Şəhərsalma və Arxitektura Komitəsi, Ekologiya və Təbii Sərvətlər Nazirliyi, Azərbaycan Milli Elmlər Akademiyası	2009-cu ilin II yarımilliyi
5.	Zəlzələlər riski ilə bağlı seysmik təhlükənin və zərərin azaldılması, həmçinin effektiv konstruktiv həllərin hazırlanması ilə bina və qurğuların möhkəmliyi və uzunömürlülüyünün təmin edilməsi üzrə tikinti sahəsində tətbiqi elmi tədqiqatların aparılması	Fövqəladə Hallar Nazirliyi, Dövlət Şəhərsalma və Arxitektura Komitəsi, Azərbaycan Milli Elmlər Akademiyası, Ekologiya və Təbii Sərvətlər Nazirliyi	2009 — 2011-ci illər
6.	Tikinti, şəhərsalma və memarlıq fəaliyyəti sahəsində Azərbaycan Respublikası ərazisində qüvvədə olan qanunvericiliyin təkmilləşdirilməsi üzrə təkliflərin	Ədliyyə Nazirliyi, Fövqəladə Hallar Nazirliyi, Dövlət Şəhərsalma və Arxitektura Komitəsi	2009-cu il ərzində

	hazırlanması		
--	--------------	--	--

---